

आदिवासी घटक कार्यक्रमांतर्गत सन
२०२३-२४ या आर्थिक वर्षासाठी
जनजाति क्षेत्र उपयोजनेखाली नव्याने
अंमलबजावणी करण्यात आलेल्या
योजनांची विविध माध्यमांमार्फत माहिती
व प्रसिध्दी या योजनेंतर्गत निधी वितरण
(लेखाशिर्ष २२२५ ४११३)

महाराष्ट्र शासन
आदिवासी विकास विभाग
शासन निर्णय क्रमांक: बीयुडी-२०२३/ प्र.क्र. ०२ / कार्यासन-६
मंत्रालय विस्तार, मुंबई-४०० ०३२
दिनांक :- २५ ऑक्टोबर, २०२३.

वाचा :-

१. वित्त विभाग, शासन परिपत्रक क्र. अर्थसं-२०२३/प्र.क्र.४०/अर्थ-३, दि.१२.०४.२०२३.
२. आयुक्त, आदिवासी संशोधन व प्रशिक्षण संस्था, पुणे यांचे पत्र जा.क्र.आसंप्रसं/संग्रहालय/का-५/आदि. महो./२०२३, दि.०९.१०.२०२३.
३. आदिवासी विकास विभाग, शासन पत्र क्र.मापप्र-२५२३/प्र.क्र.९०/का-५, दि.०७.०७.२०२३, दि.२८.०७.२०२३, दि.१५.०९.२०२३, दि.११.१०.२०२३ व दि.१७.१०.२०२३.
४. आदिवासी विकास विभाग, नस्ती क्र.आविवि-२६२३/प्र.क्र. २०३(भाग-२)/कार्या-०५.

प्रस्तावना :-

आदिवासी स्वातंत्र्य सैनिकांना सन्मानित करणे आणि स्वातंत्र्य लढयातील त्यांचे योगदान, सांस्कृतिक वारसा यांचे स्मरण करुन आदिवासी बांधवांना आर्थिक व सामाजिक विकासाकरीता उर्जा देण्यासाठी १५ नोव्हेंबर रोजी “जनजाती गौरव दिन” साजरा करण्यात येत आहे. या अनुषंगाने जिल्हा नंदूरबार येथे राज्यस्तरीय आदिवासी सांस्कृतिक महोत्सव आयोजित करण्यात येणार आहे. या कार्यक्रमासाठी आवश्यक निधी आयुक्त, आदिवासी संशोधन व प्रशिक्षण संस्था, पुणे यांना वितरीत करण्याबाबत संदर्भाधीन क्र.४ अन्वये प्रस्ताव सादर करण्यात आला होता. सदर प्रस्तावास मा.मंत्री (आदिवासी विकास) यांनी दिलेल्या मान्यतेस अनुसरुन निधी वितरणाची बाब शासनाच्या विचाराधीन होती.

शासन निर्णय :-

आदिवासी घटक कार्यक्रमांतर्गत जनजाती गौरव दिनी नंदूरबार येथे आयोजित करण्यात येत असलेल्या राज्यस्तरीय आदिवासी सांस्कृतिक महोत्सवासाठी एकूण आवश्यक रु.३८९.४७९४१ लाख निधीपैकी आयुक्त, आदिवासी विकास आयुक्तालय, नाशिक यांच्या स्तरावर विशेष केंद्रीय सहाय्य

(SCA) अंतर्गत उपलब्ध असलेल्या निधीमधून रु.१३२.०० लाख इतका निधी आयुक्त, आदिवासी संशोधन व प्रशिक्षण संस्था, पुणे यांना उपलब्ध करून देण्यास शासन मान्यता देण्यात येत आहे.

तसेच आदिवासी विकास विभागाच्या “कार्यक्रम खर्च” अंतर्गत मागणी क्र.टी-५ मधील मुख्य लेखाशिर्ष २२२५ - अनुसूचित जाती, अनुसूचित जमाती, इतर मागासवर्ग व अल्पसंख्यांक यांचे कल्याण याखाली जनजाती क्षेत्र उपयोजनेखाली नव्याने अंमलबजावणी करण्यात आलेल्या योजनांची विविध माध्यमांमार्फत माहिती व प्रसिध्दी या योजनेच्या बाब क्र.३१-सहायक अनुदाने (वेतनेतर) साठी वित्त विभागाने उपलब्ध करून दिलेल्या निधी वितरण मर्यादेत सन २०२३-२४ च्या आर्थिक वर्षाच्या उपलब्ध अर्थसंकल्पित तरतुदीतून रु.२५७.४७९४९ लाख इतका निधी नियंत्रक अधिकारी तथा आयुक्त, आदिवासी संशोधन व प्रशिक्षण संस्था, पुणे यांना वितरीत व खर्च करण्यास पुढीलप्रमाणे मान्यता देण्यात येत आहे.

(रु.लाखात)

योजनेचे नाव	लेखाशिर्ष	उद्दिष्ट	सन २०२३-२४ करीता अर्थसंकल्पित निधी	यापूर्वी वितरीत निधी	या शासन निर्णयान्वये वितरीत करण्यात येत असलेला निधी
१	२	३	४	५	६
जनजाति क्षेत्र उपयोजनेखाली नव्याने अंमलबजावणी करण्यात आलेल्या योजनांची विविध माध्यमांमार्फत माहिती व प्रसिध्दी	२२२५४९९३	३१-सहायक अनुदाने (वेतनेतर)	३०००.००	३२३.६६६६०	२५७.४७९४९

२. सदर निधी अर्थसंकल्पीय निधी वितरण प्रणालीवर वितरीत करण्यात आला आहे. वितरीत निधी खर्च करतांना नियंत्रक अधिकारी यांनी विहित पद्धतीने काटकसरीच्या उपाययोजना करून खर्च करावा.

३. आयुक्त, आदिवासी विकास आयुक्तालय, नाशिक यांनी आयुक्तालय स्तरावर विशेष केंद्रीय सहाय्य (SCA) अंतर्गत उपलब्ध असलेल्या निधीमधून रु.१३२.०० लाख इतका निधी आयुक्त, आदिवासी संशोधन व प्रशिक्षण संस्था, पुणे यांना उपलब्ध करून देण्यात यावा.

४. सदर शासन निर्णयान्वये वितरीत करण्यात आलेला निधी खर्च करताना नियंत्रक अधिकारी यांनी महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तिय नियम तसेच वित्त विभागाच्या संदर्भाधीन दि.१२.०४.२०२३ च्या शासन परिपत्रकातील दिलेल्या निर्देशांचे काटेकोरपणे पालन करावे.

५. सदर शासन निर्णय वित्त विभागाच्या संदर्भाधीन क्र.१ येथील दि.१२.०४.२०२३ च्या शासन परिपत्रकातील तरतुदींन्वये प्रशासकीय विभागास प्रदान केलेल्या अधिकारात निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३१०१८१०२११९०१२४ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राजेंद्र दे. भवारी)
कार्यासन अधिकारी, महाराष्ट्र शासन

प्रत,

१. मा.मंत्री, आदिवासी विकास यांचे खाजगी सचिव, मंत्रालय, मुंबई.
२. सचिव, आदिवासी विकास विभाग यांचे स्वीय सहायक, मंत्रालय, मुंबई.
३. आयुक्त, आदिवासी विकास आयुक्तालय, नाशिक.
४. आयुक्त, आदिवासी संशोधन व प्रशिक्षण संस्था, पुणे.
५. महालेखापाल (लेखापरिक्षण) / (लेखा व अनुज्ञेयता), महाराष्ट्र १/२, मुंबई / नागपूर.
६. कक्ष अधिकारी (कार्या-५), आदिवासी विकास विभाग, मंत्रालय, मुंबई
७. ग्रंथपाल, महाराष्ट्र विधानमंडळ सचिवालय, ५ वा माळा, विधानभवन, मुंबई.
८. वित्त विभाग, मंत्रालय, मुंबई-३२.
९. निवड नस्ती (का-६).